

>

Title: Need to set up a Trauma Centre on N.H. No. 15 at Sanchole in Jalore district, Rajasthan.

**श्री देवजी एम. पटेल (जालोर):** राष्ट्रीय राजमार्ग 15 पर स्थित सांचोर उपखंड की कुल जनसंख्या लगभग चार लाख है। सांचोरे एक हाई एक्सीडेंटल जोन है। कोई दिन ऐसा नहीं जब यहाँ दुर्घटना न घटित हो। घनी आबादी होने के कारण यहाँ दुर्घटनाओं की संख्या बढ़ती जा रही है। मरीजों को दुर्घटना के बाद जोधपुर या जालोर ले जाना पड़ता है जिसमें काफी समय लग जाता है। कई बार घायल मरीजों की मृत्यु रास्ते में हो जाती है। राष्ट्रीय राजमार्ग पर गुजरात सीमा से लेकर 250 कि०मी० तक कोई भी ट्रामा सेंटर नहीं है।

हाइवे पर आए दिन हो रहे हादसों में घायलों को ट्रामा सेंटर के अभाव में अन्यत्र रेफर करना पड़ता है। ऐसे में कई बार जान तक चली जाती है। हाइवे पर बढ़ रहे हादसों की संख्या को देखते हुए यहाँ पर ट्रामा सेंटर का निर्माण कराया जाए।